

(സി) പട്ടയ നടപടികളിൽ എന്തെങ്കിലും തടസ്സമുണ്ടോ; എങ്കിൽ എന്തു കൊണ്ടാണെന്ന് വിശദമാക്കാമോ;

&

(ഡി) പ്രസ്തുത പ്രശ്നം പരിഹരിക്കാൻ എന്തുനടപടിയാണ് സ്വീകരിച്ചിട്ടുള്ളത്; എന്നത്തേയ്ക്ക് പട്ടയം നൽകാൻ കഴിയും; വിശദവിവരം നൽകാമോ?

(സി&ഡി) പെരുമ്പെട്ടി വില്ലേജിലെ ഭൂമിയുമായി ബന്ധപ്പെട്ട് നിലവിൽ കൈവശം വച്ചിരിക്കുന്ന ഭൂമി വനാവകാശിന്റെ പരിധിക്ക് പുറത്താണോ അതോ പരിധിക്കുള്ളിലാണോ എന്നത് സംബന്ധിച്ച് തർക്കം നിലനിൽക്കുന്നതിനാൽ ടി സർവ്വേ നമ്പരിൽപ്പെട്ട മൊത്തം ഭൂമിയും വീണ്ടും ജോയിന്റ് സർവ്വേ നടത്തുന്നതിന് തീരുമാനിച്ചിരുന്നു. ആയതിന്റെ അടിസ്ഥാനത്തിൽ സർവ്വേ ചെയ്യുകയും പെരുമ്പെട്ടി വില്ലേജിലെ കൈവശക്കാരുടെ ഭൂമി വനഭൂമിക്ക് പുറത്തായി സ്ഥിതി ചെയ്യുന്നതായും മനസ്സിലാക്കാൻ സാധിച്ചതായി റാന്നി ഡിവിഷണൽ ഫോറസ്റ്റ് ഓഫീസർ അറിയിച്ചിട്ടുണ്ട്. എന്നാൽ കോട്ടയം-പത്തനംതിട്ട ജില്ലാ അതിർത്തിയായി വരുന്ന നിബിഡ വനമേഖലയിലെ 34 ജണ്ടകൾക്കൂടി പുനഃസമാപിക്കാനുണ്ടായിരുന്നു. തുടർന്ന്, കോഴിക്കോട് ജില്ലയിലെ മിനി സർവ്വേ ടീമിനെ ഉപയോഗിച്ചുകൊണ്ട് പൊന്തൻപുഴ വനത്തിന്റെ സർവ്വേ നടപടികൾ പൂർത്തിയാക്കാൻ 2021 ജനുവരി മാസം 22-ാം തീയതി കൂടിയ യോഗത്തിൽ തീരുമാനിച്ചിട്ടുണ്ട്. സർവ്വേ നടപടികൾ പൂർത്തീകരിക്കുന്ന മുറയ്ക്ക് പെരുമ്പെട്ടി-പൊന്തൻപുഴ മേഖലകളിൽ പട്ടയം നൽകുന്ന നടപടി സ്വീകരിക്കുന്നതാണ്.

പട്ടയം ലഭിക്കാൻ നടപടി

287 (897) ശ്രീ. സെബാസ്റ്റ്യൻ കുളത്തുകൽ: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) പുത്തൂർ നിയോജകമണ്ഡലത്തിലെ എരുമേലി തെക്ക് വില്ലേജിൽ ഏയ്ഞ്ചൽവാലി, എരുമേലി, പമ്പാവാലി, കണമല, മുക്കംപെട്ടി പ്രദേശങ്ങളിലെ ആയിരത്തോളം കുടുംബങ്ങൾ പട്ടയം ലഭിക്കുന്നതിനായി സമർപ്പിച്ച അപേക്ഷകളിൽ എന്ത് നടപടി സ്വീകരിച്ചുവെന്ന് വ്യക്തമാക്കുമോ?

ഏയ്ഞ്ചൽ വാലി/പമ്പാവാലി പ്രദേശം 1978-ലാണ് പെരിയാർ ട്രൈബിൾ റിസർവിലുൾപ്പെടുത്തിയത്. Forest Conservation Act, 1980 പ്രാബല്യത്തിൽ വന്നതിനുശേഷം എല്ലാ വനഭൂമിയും കേന്ദ്ര വനം പരിസ്ഥിതി മന്ത്രാലയത്തിന്റെയും നാഷണൽ ബോർഡ് ഓഫ് വൈൽഡ് ലൈഫിന്റെയും അനുമതിയോടുകൂടി ഡീ റിസർവ് ചെയ്യുന്നതിനുള്ള നടപടികൾ സ്വീകരിച്ചാൽ മാത്രമേ ടി പ്രദേശങ്ങളിൽ

പട്ടയം നൽകുവാൻ സാധിക്കുകയുള്ളൂ. 28-9-2015-ലെ സ.ഉ. (എംഎസ്.) 502/2015/റവന്യൂ നമ്പർ ഉത്തരവ് പ്രകാരം എരുമേലി തെക്ക് വില്ലേജിൽ പെരിയാർ ടൈഗർ റിസർവ്വിലുൾപ്പെട്ട പമ്പാവലി പ്രദേശത്തുള്ള 904 ഹേക്ടർ പട്ടയം നൽകിയതിന് നിയമസാധുതയില്ലാത്തതിനാൽ Forest Conservation Act 1980 പ്രകാരം നിഷ്ക്കർഷിച്ചിട്ടുള്ള നടപടിക്രമങ്ങൾ പൂർത്തീകരിച്ചതിനുശേഷം കേന്ദ്രാനുമതി ലഭിക്കുന്നതിനുവേണ്ടി റിപ്പോർട്ട് സമർപ്പിക്കാൻ തീരുമാനിച്ചിട്ടുണ്ട്. ടി സ്ഥലത്ത് 1-1-1977-നുമുമ്പ് താമസം തുടങ്ങിയവർക്ക് 2016 ഫെബ്രുവരി മാസം നടന്ന പട്ടയമേളയിൽ പട്ടയം നൽകിയിരുന്നു. പട്ടയം നൽകിയതിനോടനുബന്ധിച്ച് എരുമേലി തെക്ക് വില്ലേജിൽ 82-ാം ബ്ലോക്ക് പുതിയതായി രൂപീകരിക്കുകയും 2017-18 വർഷംവരെ പട്ടയം ലഭിച്ച വസ്തുക്കൾ പോക്കുവരവ് ചെയ്ത് കരം സ്വീകരിച്ചിരുന്നു. എന്നാൽ റവന്യൂ വകുപ്പിന്റെ സേവനങ്ങൾ ഓൺലൈനാക്കിയതിന്റെ ഭാഗമായി Revenue Land Information System എന്ന സോഫ്റ്റ്‌വെയർ വികസിപ്പിച്ചിരുന്നെങ്കിലും പുതിയതായി രൂപീകരിച്ച എരുമേലി തെക്ക് വില്ലേജിലെ 82-ാം ബ്ലോക്കിന്റെ BTR സർവ്വേ വകുപ്പിൽനിന്നും ലഭിച്ചിട്ടില്ലാത്തതിനാൽ മേൽ വസ്തുക്കളുടെ വിവരങ്ങൾ ReLIS സോഫ്റ്റ്‌വെയറിൽ ഉൾപ്പെടുത്തിയിട്ടില്ല. ടി ഭൂമിയുടെ കരം നിലവിൽ ഇ-പേമെന്റ് മുഖേന സ്വീകരിക്കാൻ സാധിക്കുന്നില്ല.

(ബി) നിയമപരമായ എല്ലാ അപേക്ഷകൾക്കും പട്ടയം ലഭിക്കാൻ നടപടി സ്വീകരിക്കുമോയെന്ന് വ്യക്തമാക്കാമോ?

സ്വീകരിക്കും.

വാമനപുരം നിയോജകമണ്ഡലത്തിലെ പട്ടയത്തിനുള്ള

അപേക്ഷകൾ

288 (898) ശ്രീ. ഡി. കെ. മുരളി: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) മുൻ സർക്കാരിന്റെ കാലത്ത് വാമനപുരം നിയോജകമണ്ഡലത്തിന്റെ പരിധിയിൽ വരുന്ന വില്ലേജുകളിൽനിന്നും പട്ടയത്തിനുവേണ്ടി എത്ര അപേക്ഷകൾ ലഭിച്ചിട്ടുണ്ട്?

മുൻ സർക്കാരിന്റെ കാലത്ത് വാമനപുരം നിയോജകമണ്ഡലത്തിന്റെ പരിധിയിൽ വിവിധ വില്ലേജുകളിലായി പട്ടയത്തിനുവേണ്ടി 324 അപേക്ഷകൾ ലഭ്യമായിട്ടുണ്ട്.

(ബി) അതിൽ എത്ര അപേക്ഷകളിൽ പട്ടയം അനുവദിച്ചുവെന്ന് വില്ലേജ് തിരിച്ചുള്ള കണക്കുകൾ അറിയിക്കാമോ?